

වෙළි ආරක්ෂණ හා ජල සම්පත් සැලසුම් කිරීමේ ව්‍යාපෘතිය (අතිරේක මූල්‍යයනය)  
 2014 ඔක්තෝබර් 23 සිට 2014 දෙසැම්බර් 31 දක්වා

වෙළි ආරක්ෂණ හා ජල සම්පත් සැලසුම් කිරීමේ ව්‍යාපෘතියේ (අතිරේක මූල්‍යයනය) 2014 ඔක්තෝබර් 23 සිට 2014 දෙසැම්බර් 31 දක්වා වූ පළමු ගිණුම් කාලපරිච්ඡේදය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජය හා ජාත්‍යන්තර සංවර්ධන සංගමය අතර 2014 සැප්තැම්බර් 12 දින එළඹි අංක 5445 - එල්කේ දරන මූල්‍ය ගිවිසුම සඳහා සාමාන්‍ය කොන්දේසිවල 4.09 (ආ) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී.

1.2 ව්‍යාපෘතිය ක්‍රියාත්මක කිරීම, අරමුණු, අරමුදල් යෙදවීම හා ව්‍යාපෘති කාලය

ව්‍යාපෘතියේ මූල්‍ය ගිවිසුම අනුව, වාරිමාර්ග හා ජල සම්පත් කළමනාකරණ අමාත්‍යාංශය ව්‍යාපෘතිය ක්‍රියාත්මක කිරීමේ නියෝජිතයන්‍යනය වේ. 2015 ජනවාරි 18 දින ප්‍රසිද්ධ කරන ලද ගැසට් නිවේදනයට අනුව, මහවැලි සංවර්ධන හා පරිසර අමාත්‍යාංශයේ විෂය පථය යටතේ ව්‍යාපෘතිය ක්‍රියාත්මක කෙරේ. විශාල වෙළි මෙහෙයුම් හා නඩත්තු කිරීම සඳහා දිගුකාලීන තිරසාර වැඩපිළිවෙලවල් ස්ථාපනය කිරීම සහ ජල සම්පත් සැලසුම්කරණය වැඩිදියුණු කිරීම ව්‍යාපෘතියේ අරමුණු වේ. මූල්‍ය ගිවිසුම අනුව, ව්‍යාපෘතියේ ඇස්තමේන්තුගත මුළු පිරිවැය රු.මිලියන 11,036.91 කට සමාන එජඩො මිලියන 84.5 ක් වූ අතර ඉන් රු.මිලියන 10,481.5 කට සමාන එජඩො මිලියන 83 ක් මූල්‍යයනය කිරීම සඳහා ජාත්‍යන්තර සංවර්ධන සංගමය එකඟ වී තිබුණි. 2014 ඔක්තෝබර් 23 දින ව්‍යාපෘතිය එහි කටයුතු ආරම්භ කරන ලද අතර 2018 මැයි 15 වන විට නිම කිරීමට නියමිතය.

මූල්‍යයන සැලැස්ම

ව්‍යාපෘති ගිවිසුම අනුව, ව්‍යාපෘතියේ මූල්‍යයන සැලැස්ම පහත පරිදි වේ.

අරමුදල් ප්‍රභවය	සංරචකය	විගැහි (SDR) මිලියන	එජඩො මිලියන	රු.මිලියන
ජා.සං.ස - සීඊ - 5445	වෙළි ආරක්ෂණය හා මෙහෙයුම් කාර්යක්ෂමතාවය වැඩි දියුණු කිරීම.	46.48	71.84	9,387.70
	ජල - කාලගුණික තොරතුරු පද්ධතිය වැඩිදියුණු කිරීම.	1.92	2.97	386.90
	විවිධ අංශ ජල සම්පත් සැලසුම්කරණය	2.59	4.00	521.10
	ව්‍යාපෘති කළමනාකරණය හා නියාමනය	2.71	4.19	545.80
ශ්‍රී. ලං. ර	ව්‍යාපෘති කළමනාකරණය හා නියාමනය	-	1.50	195.41
	එකතුව	53.70	84.50	11,036.91

1.3 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම කළමනාකරණයේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.4 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම් කර ක්‍රියාත්මක කරන බවට මෙම ප්‍රමිති අපේක්ෂා කරයි. මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටිත්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගේ අවදානම් තක්සේරු කිරීමද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස ව්‍යාපෘතියේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් ව්‍යාපෘතියේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීම ද විගණනයට ඇතුළත් වේ.

මාගේ මතය සඳහා පදනමක් සැපයීම උදෙසා මා විසින් ලබා ගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි. පහත සඳහන් දෑ තක්සේරු කිරීමෙහිලා අවශ්‍ය යැයි සලකනු ලැබූ එවැනි පරීක්ෂා කිරීම්ද එම පරීක්ෂණයට ඇතුළත් විය.

- (අ) අභ්‍යන්තර පාලන අංශයෙන් බලන කල ව්‍යාපෘති කළමනාකරණය පිළිබඳ සතුටුදායක පාලනයක් සහ ව්‍යාපෘතියේ මෙහෙයුම්වලට අදාළ පොත්පත්, වාර්තා ආදියේ විශ්වාසවන්තභාවය තහවුරු වනු පිණිස පද්ධති සහ පාලන ප්‍රමාණවත් වූයේද යන බව.
- (ආ) ව්‍යාපෘතියේ මූල්‍ය ප්‍රකාශනවල දැක්වෙන වියදම ව්‍යාපෘතිය විසින් පවත්වා ගෙන යන ලද වැඩිදියුණු කළ මූල්‍ය වාර්තා හා ප්‍රගති වාර්තා සමඟ සතුටුදායක ලෙස සසඳා තිබුණේද යන බව.
- (ඇ) ශ්‍රී ලංකා රජය හා ණය සපයනු ලබන නියෝජිතායතනය විසින් සපයන ලද අරමුදල්වලින් දරන ලද ව්‍යාපෘති වියදම්, මූල්‍ය හා භෞතික වශයෙන් ව්‍යාපෘතියේ ප්‍රගතිය, ව්‍යාපෘතියේ මෙහෙයුම් කටයුතුවලින් උද්ගත වූ වත්කම් සහ වගකීම්,

ණයවලින් කරන ලද මිලදී ගැනීම් ආදිය දැක්වෙන පරිදි අඛණ්ඩ පදනමක් මත ප්‍රමාණවත් ගිණුම් වාර්තා පවත්වා ගනු ලැබුවේද යන බව.

- (ඇ) ණය යටතේ ආපසු ගැනීම් මූල්‍ය ගිවිසුමේ දක්වා ඇති පිරිවිතරයන්ට අනුකූලව සිදුකර තිබුණේද යන බව.
- (ඉ) ණය යටතේ සපයන ලද අරමුදල්, ද්‍රව්‍ය හා උපකරණ ව්‍යාපෘතියේ අරමුණු සඳහා උපයෝජනය කර තිබුණේද යන බව.
- (ඊ) ව්‍යාපෘතිය ක්‍රියාත්මක කිරීම සඳහා අනුගමනය කරන ලද වර්ගීකරණයන්ට අනුව වියදම නිවැරදිව හඳුනාගෙන තිබුණේද යන බව.
- (උ) ශ්‍රී ලංකා ගිණුම්කරණ ප්‍රමිති පදනම් කරගෙන මූල්‍ය ප්‍රකාශන පිළියෙල කර තිබුණේද යන බව.
- (ඌ) මූල්‍ය ගිවිසුමේ දක්වා ඇති මූල්‍ය සම්මුතීන්වලට අනුකූල වූයේද යන බව.

## 2. මූල්‍ය ප්‍රකාශන

### 2.1 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව, මා දරන්නාවූ මතය වනුයේ,

- (අ) 2014 දෙසැම්බර් 31 දිනෙන් අවසන් කාල පරිච්ඡේදය සඳහා ව්‍යාපෘතිය නිසි ගිණුම් වාර්තා පවත්වා ඇති බව හා 2014 දෙසැම්බර් 31 දිනට ව්‍යාපෘතියේ ක්‍රියාකාරීත්වය පිළිබඳ තත්ත්වය සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිතිවලට අනුකූලව මූල්‍ය ප්‍රකාශන පිළියෙල කර ඇති බව,
- (ආ) සපයන ලද අරමුදල් ඒවා සපයනු ලැබූ කාර්යයන් සඳහා උපයෝජනය කර තිබුණු බව,
- (ඇ) ණය ගිවිසුමේ දක්වා ඇති අවශ්‍යතාවයන්ට අනුකූලව ප්‍රතිපූර්ණයන් සඳහා වූ ඉල්ලුම් පත්‍ර සනාථ කිරීම සඳහා ඉදිරිපත් කරන ලද වියදම් ප්‍රකාශ (විප්‍ර) කෙරෙහි සාධාරණ ලෙස විශ්වාසය තැබිය හැකි බව,
- (ඈ) මූල්‍ය ගිවිසුමේ දක්වා ඇති මූල්‍ය සම්මුතීන්වලට අනුකූල වූ බවත්ය.

## 3. මූල්‍ය හා භෞතික කාර්යසාධනය

### 3.1 අරමුදල් උපයෝජනය

මූල්‍යයනය, සමාලෝචිත වර්ෂය සඳහා අයවැයගත ප්‍රතිපාදනය හා සමාලෝචිත කාල පරිච්ඡේදය තුළ අරමුදල් උපයෝජනය පිළිබඳ වැදගත් සංඛ්‍යා ලේඛන කිහිපයක් පහත දැක්වේ.

ප්‍රභවය	මූල්‍ය ගිවිසුම අනුව සැපයීම සඳහා එකඟ වූ මුදල		සමාලෝචිත වර්ෂය සඳහා අයවැය ඇස්තමේන්තුවේ කරන ලද වෙන් කිරීම		සමාලෝචිත කාල පරිච්ඡේදය තුළ අරමුදල් උපයෝජනය	
	එ.ජ.ඩො මිලියන	රු.මිලියන	රු.මිලියන	එ.ජ.ඩො මිලියන	රු.මිලියන	
ජාසංස	83.00	10,841.50	150.00	0.87	114.29	
ශ්‍රී ලං ර	1.50	195.41	-	-	-	
එකතුව	84.50	11,036.91	150.00	0.87	114.29	

### 3.2 භෞතික කාර්යසාධනය

වේළි ආරක්ෂණ හා ජල සම්පත් සැලසුම් කිරීමේ ව්‍යාපෘතියේ දීර්ඝ කිරීමක් ලෙස මෙම ව්‍යාපෘතිය ක්‍රියාත්මක කරනු ලැබේ. අතිරේක අරමුදල් සැපයීමේ කාර්යයන් සඳහා සම්පූර්ණ කාල පරිච්ඡේදය වෙනුවෙන් වෙනම සමස්ත ව්‍යාපෘති සැලැස්මක් හා ආර්ථිකමය හා කාර්යක්ෂම ආකාරයෙන් ව්‍යාපෘතියේ ඉලක්ක ඉටුකර ගැනීම තහවුරු කර ගැනීම පිණිස ක්‍රියාකාරී සැලසුම් පිළියෙල කර නොතිබුණි.

### 3.3 කොන්ත්‍රාත් පරිපාලනය

මිණිපේ ද්‍රෝණි ඇල මාර්ගය පුනරුත්ථාපනය කිරීමේ කොන්ත්‍රාත්තුව සඳහා දෙවැනි අවම ලංසුකරු විසින් තාක්ෂණික ඇගයීම් කාර්යයන් සඳහා අවශ්‍ය සියලු අවශ්‍යතා සම්පූර්ණ කර තිබුණද, තෙවන අවම ලංසුකරුට රු.මිලියන 430.84 කට ප්‍රදානය කර තිබුණි. ලංසු මිලෙහි වෙනස රු.මිලියන 7.55 ක් විය. මහවැලි සංවර්ධන අමාත්‍යාංශයේ ලේකම් විසින් කරන ලද පැහැදිලි කිරීමට අනුව, දෙවන අවම ලංසුකරුගේ පෙර දුර්වල කාර්යසාධනය හේතුවෙන් ප්‍රතික්ෂේප කර තිබුණි. තවද කොන්ත්‍රාත්තුව සඳහා ඉංජිනේරු ඇස්තමේන්තුව රු.මිලියන 300.54 ක් වූ අතර ඇස්තමේන්තු පිරිවැයට සියයට 43 ක් වැඩි ලංසු වටිනාකමට කොන්ත්‍රාත්තුව ප්‍රදානය කර තිබුණි.

### 3.4 මානව සම්පත් කළමනාකරණය

වේළි ආරක්ෂණ හා ජල සම්පත් සැලසුම් කිරීමේ ව්‍යාපෘතියේ - අතිරේක මූල්‍යයන් සඳහා සේවක සංඛ්‍යාව 2007 අප්‍රේල් 05 දිනැති අංක 33 දරන කළමනාකරණ සේවා දෙපාර්තමේන්තු චක්‍රලේඛයේ දක්වා ඇති පරිදි වෙනම අනුමත කර නොතිබූ අතර, වේළි ආරක්ෂණ හා ජල සම්පත් සැලසුම් කිරීමේ ව්‍යාපෘතියේ කාර්ය මණ්ඩලය මඟින් එහි මෙහෙයුම් සිදු කර තිබුණි.